

sAMkhyaparibhAShA

——
संख्यपरिभाषा

——
Document Information



Text title : sAMkhyaparibhASA

File name : sAMkhyaparibhASA.itx

Category : major_works

Location : doc_z_misc_major_works

Transliterated by : Dhaval Patel drdhaval2785 at gmail.com

Proofread by : Dhaval Patel drdhaval2785 at gmail.com

Source : sAnkhyasaNgrahaH 1918

Latest update : August 28, 2021

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ಸಾಂಖ್ಯಪರಿಭಾಷಾ



ಶ್ರೀಗಣೇಶಾಯ ನಮಃ .
ಶ್ರೀದಕ್ಷಿಣಾಮೂರ್ತಿಗುರುಭ್ಯೋ ನಮಃ .
ಸ್ವಾನುಭವಂ ಯಥಾಮತಿ ವ್ಯಾಖ್ಯಾಸ್ಯಾಮಃ .
ಓಂ ನಮೋ ನಾರಾಯಣಾಯ ಪ್ರಕೃತ್ಯೈ ಪುರುಷಾಯ ಚ .
ವೇದಾಂತಸಾರಗುಹ್ಯಾಯ ಸಾಂಖ್ಯತತ್ತ್ವಸ್ವರೂಪಿಣೇ .. 1..
ಯೋಗಿನಾಂ ಪರಹಂಸಾನಾಂ ತತ್ತ್ವಜ್ಞಾನಾರ್ಥದರ್ಶನಂ .
ಅನ್ಯೇಷಾಂ ಚ ನ ದಾತವ್ಯಂ ಮಾಯಯಾ ಮೋಹಿತಂ ಜಗತ್ .. 2..
ಶಬ್ದಶ್ರುತಾ ಚ ವ್ಯಾಜೇನ ನಿರ್ವಾಣಾರ್ಥಂ ಚ ಕಥ್ಯತೇ .
ಯದಾ ಕಶ್ಚಿನ್ನಹಾಭಾಗಸ್ತಸ್ಯ ವಿಶ್ರಾಂತಿಕಾರಕಂ ..
ವಿಭಕ್ತಿಮತ್ರ ಯೋ ಪಶ್ಯೇತ್ತಸ್ಯ ಜ್ಞಾನಂ ಚ ದೂರತಃ .. 3..
ಅಥ ಗುರುಃ .
ಗುರುಯುಕ್ತ್ಯಾ ಪ್ರಸಾದೇನ ಗ್ರಂಥಗರ್ಭಾವಲೋಕನಂ .. 4..
ಗುರುಶ್ಚ ದ್ವಿವಿಧಃ ಪ್ರೋಕ್ತೋ ವಾರ್ತಿಕಾಮ್ನಾಯ ಏವ ಚ .
ವಾರ್ತಿಕೋ ಭಕ್ತಿಭಾವೇನ ಆಮ್ನಾಯೋ ಮೂಲಕಾರಿಕಾ .. 5..
ಕಿಂತು -
ಬ್ರಾಹ್ಮಣಸ್ತ್ರೀಶೂದ್ರಮುಖೋಪಾಸ್ಯಾ ಯೇ ತೇ ತು ವಾರ್ತಿಕಾಃ .
ಸಂನ್ಯಾಸಾದಿಪಾರಂಪರ್ಯೇಣ ಸ ಆಮ್ನಾಯಃ ಪ್ರಕೀರ್ತಿತಃ .. 6..
ಆದೌ ಶಿವಸ್ತಥಾ ವಿಷ್ಣುರ್ಬ್ರಹ್ಮಾ ವಸಿಷ್ಠ ಏವ ಚ .
ಶಕ್ತಃ ಪಾರಾಶರೋ ವ್ಯಾಸಃ ಶುಕೋ ಗೌಡಸ್ತಥೈವ ಚ ..
ಗೋವಿಂದಪಾದಪೂಜ್ಯೇಭ್ಯಃ ಶಂಕರಃ ಶಂಕರೋ ಪರಃ .
ಇಯಂ ಪರಂಪರಾ ಪ್ರೋಕ್ತಾ ಗುರೋರಾಮ್ನಾಯಸಿದ್ಧಿದಾ .. 7..
ಗುರುರ್ಗಾಯತ್ರೈ ಪದೇಶೋ ಗುರುಶ್ಚೋದರಪೋಷಕಃ .
ಸದ್ಗುರುಮೋಕ್ಷದಾತಾ ಚ ಗುರೋಸ್ತ್ವಿವಿಧಲಕ್ಷಣಂ .. 8..
ಮಂತ್ರಾಧ್ಯಯನಂ ಚ ವ್ಯಾಖ್ಯಾನಂ ಕರ್ಮತಂತ್ರಾನಿ ಚೇಟಕಾಃ .
ವೈದಿಕೇ ಶಿಲ್ಪವಿದ್ಯಾ ಚ ಶ್ರೀಗುರೋಸ್ತಸ್ಯ ಉಚ್ಯತೇ .. 9..
ಕಾರ್ಯಕಾರಣತಾಂ ಹಿತ್ವಾ ಸಮಾಧಿಃ ಪೂರ್ಣಬೋಧಕಃ .

ತಾರಕೋ ಮೋಕ್ಷದಾತಾ ಚ ಸದ್ಗುರುಸ್ತಸ್ಯ ಉಚ್ಯತೇ .. 10..

ಅಥ ಶಿಷ್ಯಃ .

ರಿಕ್ತಕಾಮಂ ಮನೋ ಧೃತ್ವಾ ವಿಶ್ವಾಸಂ ಗುರುಭಕ್ತಿದಂ .

ಆಶಾಮೋಕ್ಷಂ ವಿನಾ ನಾಸ್ತಿ ತಚ್ಚಿಷ್ಯಮುದ್ಧರೇದ್ಗುರುಃ .. 11..

ಭೋ ಭೋ ಸ್ವಾಮಿನ್ ಕೃಪಾಸಿಂಧೋ ಪ್ರಾರ್ಥಯಿಷ್ಯಾಮಿ ತೇಽಧುನಾ .

ತಪ್ತಸಂಸಾರದಾವಾಗ್ನೌ ಮುಕ್ತಿಂ ಕುರು ದಯಾನಿಧೇ .. 12..

ವಿಧಿವದಧೀತವೇದವೇದಾಂಗತ್ವೇನಾಪಾತತೋಽರಿವಲವೇದಾರ್ಥಾ ಅಸ್ಮಿನ್ . ತಥಾ

ಚ

ಶ್ರುತಿಃ -

ಸಮಿತ್ಪಾಣಿಃ ಶ್ರೋತ್ರಿಯಂ ಬ್ರಹ್ಮನಿಷ್ಠಂ ಗುರುಮುಪಶ್ರಿತ್ಯ ತಮನುಸರತಿ ..

ತದ್ಧಿ ಸಂಪ್ರಣಿಪಾತೇನ ಪರಿಪ್ರಶ್ನೇನ ಸೇವಯಾ ..

ಉಪದೇಕ್ಷ್ಯಂತಿ ತೇ ಜ್ಞಾನಂ ಜ್ಞಾನಿನಸ್ತತ್ತ್ವದರ್ಶಿನಃ .. 13..

'ಯಜ್ಞಾತ್ವಾ ನ ಪುನರ್ಮೋಹಃ' ಇತಿ ಗೀತಾಸು .

ಭುಕ್ತಿಮಿಚ್ಛಸಿ ಚೇತ್ತಾತ ವಿಷಯಾನ್ವಿಷವತ್ತ್ವಜ ..

ಲೋಲುಪಃ ಸಾಧುಸಂಗಸ್ಯ ಅತ್ಯಂತಂ ಸುಖಮಶ್ನುತೇ .. 14..

ಇತಿ ಗುರುಪರಂಪರಾ .

ಅಥ ಸಾಂಖ್ಯಸಾಂಪ್ರದಾಯೇನ ಜ್ಞಾನಮಾಹ . ತತ್ರ ಪ್ರಥಮಂ

ಸಾಧನಚತುಷ್ಟಯಸಂಪನ್ನಸ್ಯ ಇಹಾಮುತ್ರಾರ್ಥಫಲಭೋಗವಿರಾಗಃ . ದ್ವಿತೀಯಂ

ಶಮದಮಾದಿಷಟ್ಕಂ . ತೃತೀಯಂ ನಿತ್ಯಾನಿತ್ಯವಸ್ತುವಿವೇಕಃ . ಚತುರ್ಥಂ

ಮುಮುಕ್ಷತ್ವಂ

ಮೋಕ್ಷೇಚ್ಛಾ . ಕಿಂತು ಇಹ ನಾಮ ಸ್ರಕ್ಷಂದನವನಿತಾದಿವಿಷಯಭೋಗವಿರಾಗಃ .

ಅಮುತ್ರ

ನಾಮ ಸ್ವರ್ಗಭೋಗಾದಿಅನಿಚ್ಛಾ . ಶಮೋ ನಾಮ ಮನೋನಿಗ್ರಹಃ . ದಮ

ಇಂದ್ರಿಯನಿಗ್ರಹಃ .

ತಿತಿಕ್ಷಾ ಶೀತೋಷ್ಣಾದಿಪರೋತ್ಕರ್ಷಸಹನಂ . ಸಮಾಧಾನಂ ಸೃಷ್ಟ್ಯಾದಿಮಾಯಾವಿಲಕ್ಷಣಂ

.

ಶ್ರದ್ಧಾ ಗುರಾವಧ್ಯಾತ್ಮಶಾಸ್ತ್ರೇ ರತಿಃ . ಉಪರಮಃ ಕಾರ್ಯಕಾರಣಾತೀತಂ . ನಿತ್ಯ

ಆತ್ಮಾ . ಅನಿತ್ಯಾ ದೃಶ್ಯಪದಾರ್ಥಾಃ . ಅತಃ ಪರಂ ಮೋಕ್ಷೇಚ್ಛಾ ..

ಇತಿ ಸಾಧನಚತುಷ್ಟಯಂ .

ಕಂಬಲೋ ಖರ್ಪರೀ ವೇಣುರ್ಬುದ್ಧೇಸ್ತ್ರಿವಿಧಲಕ್ಷಣಂ .

ಚಿತ್ತಕ್ಷಿಪ್ತಗತಾಯತಾಲೀನತಾಭೂಮಿಕಾತ್ರಯಂ .. 1..

ಅಥ ಭೂಮಿಕಾ . ವಿಕ್ಷೇಪ್ತಾ ವಿಷಯಪದಾರ್ಥೇ ರತಿಃ . ಗತಾಯಾತಾ ಸಂಶಯಾತ್ಮಿಕಾ

ಸುಲೀನತಾ ಪ್ರೀತಿರೂಪಾ ತುರೀಯಾ .

ಅಥ ಬುದ್ಧಯಃ . ಗುರುಃ ಶಾಸ್ತ್ರಾದಿಯುಕ್ತ್ಯಾ ಬೋಧಯತಿ ತಥಾಪಿ ಶೂನ್ಯಂ
ಕಂಬಲಪೇಶೀವತ್ . ಸಾ ಅಧಿಕಪ್ರಕಾಶೋ ನ ಭವತಿ ಖರ್ಪರಚ್ಚಿದ್ರವತ್ .

ಅನೇಕಯುಕ್ತ್ಯಾ ವಿಸ್ತಾರಯತಿ ಭಗ್ನವೇಣುವತ್ ಜಲೇ ತೈಲವತ್ . ತತ್ರಾದೌ
ವೈರಾಗ್ಯಂ .

ತತ್ರ ಪ್ರಮಾಣಂ ಶ್ರುತಿಃ- ನ ವಾಸರೇ ಸರ್ವಸ್ಯ ಕಾಮಾಯ ಸರ್ವಂ ಪ್ರಿಯಂ
ಭವತ್ಯಾತ್ಮನಸ್ತು ಕಾಮಾಯ ಸರ್ವಂ ಪ್ರಿಯಂ ಭವತಿ ಇತಿ .

ಬೃಹದಾರಣ್ಯಕೇ 'ತ್ಯಾಗೇನೈಕೇನ ಅಮೃತತ್ವಮಾನಶುಃ' . ತತ್ರಾದೌ ಶಬಲತ್ಯಾಗಃ ..
ವಿಷ್ಣಾಮೂತ್ರಂ ಚ ದುರ್ಗಂಧಿ ಕೃಮ್ಯಗಾರಂ ಚ ನಶ್ವರಂ .

ತತ್ಸೌಖ್ಯಮಾನಿನೋ ಮೂಢಾ ಅಹಂಮಮೇತಿಗರ್ವಿತಾಃ .. 1..

ಕಸ್ಯ ಮಾತಾ ಪಿತಾ ಕಸ್ಯ ಕಸ್ಯ ಭ್ರಾತಾ ಸಹೋದರಃ .

ಕಸ್ಯ ಸ್ತ್ರೀ ಕಸ್ಯ ಪುತ್ರಸ್ತು ನರಾಣಾಂ ಕರ್ಮಬಂಧನಂ .. 2..

ಜಾಯಾಪತ್ಯಗೃಜಕ್ಷೇತ್ರಸ್ವಜನದ್ರವಿಣಾದಿಷು .

ಉದಾಸೀನಸಮಂ ಪಶ್ಯೇತ್ಸರ್ವಂ ವ್ಯರ್ಥಮಿವಾತ್ಮನಿ .. 3..

ಸ್ತ್ರೀಣಾಂ ಸ್ತ್ರೀಸಂಗಿನಾಂ ಸಂಗಂ ತ್ಯಕ್ತ್ವಾ ದೂರತ ಆತ್ಮವಾನ್ .

ಕ್ಷಮೀ ವಿವಿಕ್ತ ಆಸೀನಶ್ಚಿಂತಯೇನ್ಮಾಮತಂದ್ರಿತಃ .. 4..

ಕಾರ್ಯಾರಣ್ಯಸಮಾವಿಷ್ಟೋ ಮನವ್ಯಾಘ್ರೋ ಮಹಾಬಲೀ .

ಭಕ್ಷತೇ ಸಕಲಾಂಲ್ಲೋಕಾಂದೇವಾನುರಗಮಾನವಾನ್ .. 5..

ಜ್ಞಾನಖಡ್ಗಂ ದೃಢಂ ಕೃತ್ವಾ ವೈರಾಗ್ಯಂ ಭೂಮಿಶೋಧನಂ .

ದುರ್ಲಭೋ ಯಸ್ಯ ಸಂಗ್ರಾಮೋ ಕೋಸೌ ಶೂರಶ್ಚ ಆತ್ಮವಾನ್ .. 6..

ಅಥ ಶುದ್ಧತ್ಯಾಗಃ .

ಗ್ರಂಥಮಭ್ಯಸ್ಯ ಮೇಧಾವೀ ಜ್ಞಾನವಿಜ್ಞಾನತತ್ಪರಃ .

ಪಲಾಲಮಿವ ಧಾನ್ಯಾರ್ಥಿ ತ್ಯಜೇದ್ಗ್ರಂಥಮಶೇಷತಃ .. 7..

ಪದಮಿಚ್ಛಸಿ ಬ್ರಹ್ಮತ್ವಂ ತದಾ ವಿಜ್ಞಾನತಃ ಶೃಣು .

ಸರ್ವಾರ್ಥೇಷು ಚ ವೈರಾಗ್ಯಂ ಸರ್ವಭೂತೇಷು ಚಾತ್ಮತಾ .. 8..

ಮುಕ್ತಿಮಿಚ್ಛಸಿ ಚೇತ್ತ್ವಂತು ವಿಷಯಾನ್ವಿಷವತ್ತ್ವಜ .

ಕ್ಷಮಾರ್ಜವದಯಾತೋಷಸತ್ಯಂ ಪೀಯೂಷವದ್ಭಜ .. 9..

ಮನಸಾ ಧ್ಯಾಯತೇ ಯೋಗೀ ಕೃಪಣಸ್ತು ಧನಂ ಯಥಾ .

ಮನಸಾ ಯೇನ ಪೀತ್ವಾ ಚ ತೇನ ಚಿತ್ವಾ ಜಗತ್ತಯಂ .. 10..

ವಿಹಾಯ ಕಾಮಾನ್ಯಃ ಸರ್ವಾನ್ಪಮಾಂಶ್ಚರತಿ ನಿಸ್ಪೃಹಃ .

ನಿರ್ಮಮೋ ನಿರಹಂಕಾರಃ ಸ ಶಾಂತಿಮಧಿಗಚ್ಛತಿ .. 11..
 ಅಕಿಂಚನಶ್ಚ ದಾಂತಶ್ಚ ಶಾಂತಶ್ಚ ಸಮಮಾನಸಃ .
 ಸ ಲಿಂಗಾನಾಶ್ರಮಂ ತ್ಯಕ್ತ್ವಾ ಚರೇದವಿಧಿಗೋಚರಃ .. 12..
 ದೇಹೇ ಚ ಶೃಣು ತಂ ತಾತ ಗುಪ್ತಪ್ರಕಟಲಕ್ಷಣಂ .
 ದಶಗುಪ್ತಕರಂ ಮೋಕ್ಷದ್ವಾದಶಂ ಸಹಜಸ್ಥಿತಿಃ .. 13..
 ನಿರಪೇಕ್ಷಂ ಮುನಿಂ ಶಾಂತಂ ನಿವೈರಂ ಸಮದರ್ಶನಂ .
 ಅನುವ್ರಜ್ಯಾಮಹಂ ನಿತ್ಯಂ ಪೂಯಯೇದಂಘ್ರಿರೇಣುಭಿಃ .. 14..
 ಕದಾ ಶಂಭೋ ಭವಿಷ್ಯಾಮಿ ಕರ್ಮನಿರ್ಮೂಲನಕ್ಷಮಃ .
 ಏಕಾಕೀ ನಿಸ್ಪೃಹಃ ಶಾಂತೋ ಪಾಣಿಪಾತ್ರೋ ದಿಗಂಬರಃ .. 15..
 ಸರ್ವಧರ್ಮಾನ್ವರಿತ್ಯಜ್ಯ ಮಾಮೇಕಂ ಶರಣಂ ವ್ರಜ .
 ಅಹಂ ತ್ವಾಂ ಸರ್ವಪಾಪೇಭ್ಯೋ ಮೋಕ್ಷಯಿಷ್ಯಾಮಿ ಮಾ ಶುಚಃ .. 16..
 ನಿರಾಲಂಬಪದಂ ಪ್ರಾಪ್ಯ ಚಿತ್ತೇ ತತ್ರ ಲಯಂ ಗತೇ .
 ನಿವರ್ತಂತೇ ಕ್ರಿಯಾಃ ಸರ್ವಾಃ ಸ ಯೋಗೀ ನಿರ್ಗುಣಃ ಪರಃ .. 17..
 ವಿಷಯೇಂದ್ರಿಯಕಾರಣಮಾಕರ್ಷಚಿತ್ತವಿಭ್ರಮಃ .
 ಯಥಾ ಬಹುಸಪತ್ನೀನಾಂ ಲುಠಂತಿ ಪತಿಮೇಕತಃ .. 18..
 ಸಾಧು ಸಾಧು ಶೃಣು ಸ್ವಾರ್ಥಮಸ್ಥಿಯಂತ್ರಾಚ್ಚ ದೂರತಃ .
 ಅಸ್ಯ ಭಾಗಕೃತಾ ಲೋಕೇ ಮಮತ್ವಂ ಶ್ವಾನವತ್ಕೃತಂ .. 19..
 ಶೃಣು ತಾತ ದ್ವಯಂ ತ್ಯಾಜ್ಯಮಾಶಾ ಭೇದಸ್ತಥೈವ ಚ .
 ಆಶಯಾ ದೀನತಾಂ ಕೃತ್ವಾ ಭೇದಶ್ಚ ಭೇದವರ್ಧನಂ .. 20..
 ರೋದನಹಾಸ್ಯಕಾಽನೇನ ಪಿಶಾಚಸ್ಥಿತಿಮಾಶ್ರಯೇತ್ .
 ಅಸ್ಯ ಸಂಗಂ ಸದಾ ತ್ಯಜ್ಯ ಭವ ಚಿನ್ಮಾತ್ರ ಸರ್ವದಾ .. 21..
 ಛಾಯಾಕಾರ್ಯಂ ಯಥಾ ನಾಸ್ತಿ ತಥೈವಾಯಂ ಹಿ ದೇಹಕಃ .
 ತತ್ತಂ ಗೃಹರಸಂ ತ್ಯಜ್ಯ ಪರಮಾಂ ಸ್ಥಿತಿಮಾಶ್ರಯಂ .. 22..
 ಗೋಷ್ಠದಂ ಪೃಥಿವೀ ಮೇರುಃ ಸ್ಥಾನುರಾಕಾಶಮುದ್ರಿಕಾ .
 ತೃಣಂ ತ್ರಿಭುವನಂ ರಾಮ ವೈರಾಗ್ಯಾಲಂಕೃತಾ ಕೃತಿಃ .
 ಮನುಷ್ಯಾಣಾಂ ಸಹಸ್ರೇಷು ಕಶ್ಚಿದ್ಯತತಿ ಸಿದ್ಧಯೇ .. 23..
 ಇತಿ ವೈರಾಗ್ಯಂ ..
 ಅಥ ಭಕ್ತಿದ್ವಾರಾ ಚತುರ್ವಿಧಾ ಮುಕ್ತಿಃ .
 ವೇದಾಕ್ಷರಾಣಾಂ ಸಾಯುಜ್ಯಂ ಸರೂಪತಾಂ ಸಲೋಕತಾಮಶ್ನುತೇ ..
 ಪ್ರಥಮಂ ಚಿತ್ತಶುದ್ಧಿಂ ಚ ಮಾನಸಂ ಪೂಜನದ್ವಯಂ .
 ತೃತೀಯಂ ಚ ಸದಾ ಧ್ಯಾನಂ ವ್ಯಾಪಕಂ ಚ ಚತುರ್ಥಕಂ .. 1..
 ಪಂಚಮಂ ತು ನಿರಾಲಂಬಂ ಮೋಕ್ಷಭೂಮಿಯರ್ಥಾಕ್ರಮಂ .

ಯತ್ನೇನ ಸಾಧಯೇನ್ಮತ್ಕೋರ್ತಸ್ಯ ಮುಕ್ತಿನಃ ಸಂಶಯಃ .. 2..

ಜಪಾನುಷ್ಠಾನಯೋದ್ವಾರಾ ಚಿತ್ತಶುದ್ಧಿವಿಧಿಯತೇ .

ಪಶ್ಚಾಚ್ಚತುರ್ವಿಧಾ ಮುಕ್ತಿಃ ಶೃಣು ಸಾಧು ದ್ವಿಜೋತ್ತಮ .. 3..

ಮಾನಸೇ ಲೋಕಸಂಪ್ರಾಪ್ತಿಸ್ತತ್ಸದಾ ಚ ಸಮೀಪತಾ .

ತಥಾ ತಸ್ಯ ಸ್ವರೂಪಂ ಚ ನಿರಾಲಂಬೇನ ಶಾಶ್ವತಂ .. 4..

ಯೇ ಯೇ ಯಾನ್ ಯಾನ್ ಯಜಂದೇವಾಂಸ್ತೇ ಚತ್ವಾರಮೋಕ್ಷಗಾಃ .

ಆತ್ಮಜ್ಞಾನಂ ವಿನಾ ಮೋಕ್ಷೋ ನ ಭವೇತ್ಸಚ್ಚಿದಾತ್ಮನಿ .. 5..

ಕಿಂತು -

ಮಾನಸಂ ನಾಮ ಆಸನಸ್ಥಾಂ ಸಾವಯವಮೂರ್ತಿಂ ಧ್ಯಾಯೇತ್ . ನಿವಾತದೀಪವತ್ಸ್ವಸ್ಥಂ

ಯಥಾಬುದ್ಧ್ಯಾ ಷೋಡಶೋಪಚಾರೈಃ ಪೂಜಯೇತ್ . ತಸ್ಯ ಗಚ್ಛತಸ್ತಿಷ್ಠತಶ್ಚ ನ

ಸಮೀಪಾವಭಾಸಃ . ಸ ಏವ ಸರ್ವಭೂತಸ್ಥಂ ಸ್ವರೂಪಂ ಪಶ್ಯತಿ . ತತಃ

ಸಾವಕಾಶಮಿವ

ಭಾಸತೇ ಸಾ ಸಾಯುಜ್ಯತಾ .

ಇತಿ ಚತುರ್ವಿಧಾ ಉಪಾಸನಾ ಮುಕ್ತಿಃ .

ಅಥಾದ್ವೈತಭಕ್ತಿಃ .

ಸರ್ವೇಶ್ವರಮಯಂ ಭಕ್ತಿಜ್ಞಾನಂ ಚಾಭೇದದರ್ಶನಂ .

ನಿರಪೇಕ್ಷಂ ಚ ವೈರಾಗ್ಯಂ ಮುಕ್ತಂ ನಿರ್ವಿಷಯಂ ಮನಃ .. 1..

ಕಿಂತು ಚಾಂತಾಲಾದಿಬ್ರಹ್ಮಪರ್ಯಂತಂ ಸರ್ವಭೂತೇಷು ಈಶ್ವರರೂಪಂ

ಭಾವಯೇತ್ .

ಯಥಾರ್ಹಂ ಷೋಡಶೋಪಚಾರೇಣ ಪೂಜಯೇತ್ . ಸಾ ಭಕ್ತಿಃ ನ ತು ಪ್ರತಿಮಾ .

ಬ್ರಹ್ಮಾದಿಪಿಪೀಲಿಕಾಪರ್ಯಂತಂ ಸ್ವಶರೀರವದಭೇದಂ ಜ್ಞಾತ್ವಾ ತಜ್ಞಾನಂ

ಪರದೇಹಾಹಿಂಸದೇಹಾವಯಮೇಕೀಕೃತ್ಯ ಸರ್ವತ್ರ ಏಕಮೇವ ಪಿಂಡಮವಧಾರಯೇತ್

ಬ್ರಹ್ಮಾದಿಸ್ಥಾವರಪರ್ಯಂತಮಿಹಾಮುತ್ರ ನಿರಾಶಾ . ಮುಕ್ತಿ ನಾಮ ವೃತ್ತಿಶೂನ್ಯಂ .

ತತ್ರ ಪ್ರಮಾಣಂ -

ಸರ್ವಭೂತೇಷು ಯಃ ಪಶ್ಯೇದ್ಭಗವದ್ಭಾವಮಾತ್ಮನಃ .

ಭೂತಾನಿ ಚ ಭವತ್ಯಾತ್ಮಲೇಷಭಾಗವತೋತ್ತಮಃ .. 2..

ಯದಾ ಭೂತವೃಥಕ್ಕಾವಮೇಕಸ್ಥಮನುಪಶ್ಯತಿ .

ತತ ಏವ ಚ ವಿಸ್ತಾರಂ ಬ್ರಹ್ಮ ಸಂಪದ್ಯತೇ ತದಾ .. 3..

ಪ್ರಜಹಾತಿ ಯದಾ ಕಾಮಾನ್ ಸರ್ವಾನ್ವಾರ್ಥ ಮನೋಗತಾನ್ .

ಆತ್ಮನ್ಯೇವಾತ್ಮನಸ್ತುಷ್ಟಃ ಸ್ವಪತಃ ಸ ನ ಖಿದ್ಯತೇ .. 4..

ಗೀತಾಸು .

ಬ್ರಹ್ಮಾದಿಸ್ಥಾವರಾಂತೇಷು ವೈರಾಗ್ಯಂ ಯದ್ಧಿ ಜಾಯತೇ .

ಯಥೈವ ಕಾಕವಿಷ್ಣಾಯಾಂ ವೈರಾಗ್ಯಂ ತದ್ಧಿ ನಿರ್ಮಲಂ .. 5..

ಇತಿ ಅದ್ವೈತಭಕ್ತಿಃ .

ಅಥ ವಿವೇಕಜ್ಞಾನನಿರ್ಣಯಃ .

ಅಕ್ರೋಧವೈರಾಗ್ಯಜಿತೇಂದ್ರಿಯತ್ವಂ ಕ್ಷಮಾದಯಾಶಾಂತಿಜನಪ್ರಿಯತ್ವಂ .

ನಿಲೋಭದಾತಾ ಭವಮುಕ್ತಿಹೇತುರ್ಜ್ಞಾನಸ್ಯ ಚಿಹ್ನಂ ದಶಲಕ್ಷಣಾನಿ .. 1..

ಕರ್ಮ ಅಧ್ಯಾತ್ಮತತ್ತ್ವಂ ಚ ಬ್ರಹ್ಮಜ್ಞಾನಮತಃ ಪರಂ .

ಇಂದ್ರಂ ಚತ್ವಾರಿ ವಾಚ್ಯಾರ್ಥಮಾತ್ಮಲಕ್ಷಂ ಸುಖಾವಹಂ .. 2..

ಕರ್ಮಜ್ಞಾನೀ ಭವೇಜ್ಜೀವಃ ಪುರುಷೋಽಧ್ಯಾತ್ಮಸಂಜ್ಞಕಃ .

ಈಶ್ವರಸ್ತತ್ತ್ವ ವೇತ್ತಾ ಚ ಸರ್ವಂ ಬ್ರಹ್ಮೇತಿ ಬ್ರಹ್ಮತಾ .. 3..

ವರ್ಣಾಶ್ರಮಂ ಚ ಧರ್ಮಂ ಚ ಹೋತ್ರಾದಿಕರ್ಮತತ್ಪರಾಃ .

ಭಜನಂ ಸರ್ವಭೂತೇಷು ಜ್ಞಾನಂ ಚ ಕರ್ಮಸಂಜ್ಞಿತಂ .. 4..

ವೈರಾಗ್ಯಾಧ್ಯಾತ್ಮಶಾಸ್ತ್ರಂ ಚ ಯಸ್ಯ ಮಾಯಾ ವಿನಿರ್ಗತಾ .

ಜಿಜ್ಞಾಸಾ ಮನನಾಧ್ಯಾಸಂ ಜ್ಞಾನಮಧ್ಯಾತ್ಮಸಂಜ್ಞಿತಂ .. 5..

ಆಲೋಕ್ಯ ಧರ್ಮಸಾಂಖ್ಯಾದಿಧರ್ಮಕರ್ಮಕ್ರಿಯಾವಿಧೀಃ .

ತದರ್ಥವ್ಯತಿರೇಕೇಣ ತತ್ತ್ವಜ್ಞಾನಂ ತದೋಚ್ಯತೇ .. 6..

ಸಮಾಧಿಶಬ್ದವಾಕ್ಯಾರ್ಥಂ ಬ್ರಹ್ಮಾಕಾರತಯಾ ವೃತಿಃ .

ಏಕಾಕೀ ನಿಸ್ಪೃಹಃ ಶಾಂತೋ ಬ್ರಹ್ಮಜ್ಞಾನಂ ತದೋಚ್ಯತೇ .. 7..

ವಾಚೋ ಯಸ್ಮಿನ್ನಿವರ್ತಂತೇ ಲಿಂಗಂ ಗಲಿತಸರ್ವಧೀಃ .

ಸ್ವಯಮೇವ ಸ್ವರೂಪಸ್ಥಂ ಸ್ವಮಿವ ಸ್ವಂ ವಿರಾಜತೇ .. 8..

ಉಕ್ತಾಚಾರವಿಹೀನಸ್ಯ ಸ್ವಬುದ್ಧಿವರ್ತತೇಽಖಿಲಂ .

ದ್ರವ್ಯಾದಿವಿಷಯಸ್ವಾರ್ಥಾನೃ ಜೀವೋ ನೀಚಶಬ್ದಿತಃ .. 9..

ಸದಾಚಾರರತೋ ನಿತ್ಯಂ ದ್ವಂದ್ವಾತೀತಶ್ಚ ನಿಸ್ಪೃಹಃ .

ಶುಷ್ಕಂಚಾಪ್ಯಶನಂ ಚೈವ ಪುರುಷಸ್ತಸ್ಯ ಉಚ್ಯತೇ .. 10..

ದಂಡಕಾಶಾಯಮಾತ್ರಂ ಚ ಕಾಮಕ್ರೋಧವಿವರ್ಜಿತಃ .

ಭ್ರಮರೀಭುಕ್ತಸಂತೋಷಮೀಶ್ವರಸ್ತಸ್ಯ ಉಚ್ಯತೇ .. 11..

ದಿಗ್ವಾಸಂ ಚ ಸ್ವಸಂವೇದ್ಯಮಾನಂದಂ ಸ್ವಪರಂ ನ ಹಿ .

ಪಾಣಿಪಾತ್ರೇ ಚ ಯದ್ಭುಂಕ್ತೇ ಸ ಬ್ರಹ್ಮ ರಾಜತೇ ಮಹೀಂ .. 12..

ದೇಹಾಂತಿತಂ ಸದಾಕಾಲಂ ವರ್ಣಾಶ್ರಮವಿವರ್ಜಿತಂ .

ಯತ್ಕೃತಂ ತತ್ಸದಾಚಾರಮಾತ್ಮಾರಾಮೋ ವಿರಾಜತೇ .. 13..

ಇತಿ

ಅಥ ಧರ್ಮಶಾಸ್ತ್ರೇ-

ಅನಿಷ್ಟಮಿಷ್ಟಮಿಶ್ರಂ ಚ ತ್ರಿವಿಧಂ ಕರ್ಮಣಃ ಫಲಂ ..

ಪಶುಮಿಶ್ರಸ್ವಧಾ ಜ್ಞಾನೀ ಸಿದ್ಧಜ್ಞೇಯಂ ಚ ಪಂಚಕಂ .
 ಏತೈರ್ಲಕ್ಷಣಸಂಯುಕ್ತಂ ವೃತ್ತಿಭೇದೇನ ಕಥ್ಯತೇ .. 14..
 ಉಕ್ತ್ವಾ ಉಕ್ತ್ವಾ ಚ ಕಾರ್ಯೇಣ ದ್ರವ್ಯಂ ಚ ಸಾಧಯೇತ್ತತಃ .
 ಶಿಶೋದರರತಾಃ ಸ್ವಾರ್ಥಂ ಸತ್ವಶೋರ್ಲಕ್ಷಣಂ ಸ್ಪೃತಂ .. 15..
 ಯುಗಾಚಾರೇಣ ವರ್ತಂತೇ ಸಂಮತಂ ವರ್ಣಮಾಶ್ರಮಂ .
 ಆತ್ಮಸ್ವಾರ್ಥಂ ನ ಜಾನಾತಿ ಸ ಮಿಶ್ರಂ ಲಕ್ಷಣಂ ಸ್ಪೃತಂ .. 16..
 ವೇದಶಾಸ್ತ್ರಾರ್ಥಸರ್ವಜ್ಞೋ ಉಕ್ತಾಚಾರಶ್ಚ ತತ್ಪರಃ .
 ಯಥೋಕ್ತ್ವಾ ಚ ವದೇದ್ವಾಕ್ಯಂ ಸ ಜ್ಞಾನೀ ಲಕ್ಷಣೋಚ್ಯತೇ .. 17..
 ಕಾರ್ಯಂ ಚ ಅನ್ಯಥಾಕರ್ತುಂ ಯದ್ವಕ್ತುಂ ತತ್ಪು ಸಾಧಯೇತ್ .
 ಸಂಚಿತಾರ್ಥಾನ್ವದೇತ್ಪಾಜ್ಞಃ ಸ ಸಿದ್ಧಿರ್ಲಕ್ಷಣೋಚ್ಯತೇ .. 18..
 ಕಾರ್ಯಕಾರಣಕರ್ತೃತ್ವಂ ವಿಹಾಯ ವಿಚರೇನ್ಮಹೀಂ .
 ಸ್ತುನಾದಪೀ ನಿಕಾಮೀ ಚ ಆನಂದಂ ಜ್ಞೇಯಲಕ್ಷಣಂ .. 19..
 ಇತಿ ನಿರ್ವೇದಜ್ಞಾನನಿರ್ಣಯಃ .
 ದೇಹವರ್ಣಾಶ್ರಯಾ ಧರ್ಮಾ ಕಲ್ಪನಾವೇದನಿರ್ಮಿತಾಃ .
 ತಾ ಹಿ ನಿರ್ಮೋಕವತ್ಪಾಜ್ಯಾಃ ಸೋಽಹಮೇಕೋ ನಿರಂಜನಃ .. 20..
 ತಸ್ಮಾಜ್ಞಾನಾತ್ಪು ಕೈವಲ್ಯಮಿತ್ಯಾದಿಶ್ರುತೇಃ ಜ್ಞಾನಾಗ್ನಿದಗ್ಧಕರ್ಮಾಣೀತಿ ಗೀತಾ .
 ಪರೋಕ್ಷಂ ಶಾಸ್ತ್ರಿಯಜ್ಞಾನಮಪರೋಕ್ಷಂ ಚ ಶಾಶ್ವತಂ .
 ಪ್ರಥಮಂ ಜನ್ಮಕರ್ಮಾಣಿ ದ್ವಿತೀಯಂ ಸಂಚಿದಾತ್ಮಕಂ .. 21..
 ಉತ್ಪತ್ತಿಸ್ಥಿತಿಸಂಹಾರಭೂತಂ ಭೂತೇಷು ಯುಜ್ಯತೇ .
 ಆತ್ಮಾ ಚ ತತ್ರ ಸಾಕ್ಷೀ ಚ ಜಗದ್ರಷ್ಟಾ ಚ ಸೂರ್ಯವತ್ .. 22..
 ಭೂತಾದಿವ್ಯಕ್ತಿರೂಪಂ ಚ ಅಚರಂ ಚರಮೇವ ಚ .
 ತದಿಂದ್ರಜಾಲವತ್ಪ್ರಶ್ಯೇದ್ಯಥಾ ನು ವೀಚಿವಜ್ಜಗತ್ .. 23..
 ಕಲ್ಪನಾಬದ್ಧಜಂತುಶ್ಚ ಸದಾ ಜಲ್ಪತಿ ದೋಷವತ್ .
 ವಪುರ್ನೃತ್ಯತಿ ರಥ್ಯಾಯಾಂ ಯಾವತ್ಪತತಿ ಭೂತಲೇ .. 24..
 ಜನೋ ಬಾಲಪಿಶಾಚತ್ವಂ ಕಿಂ ಲಜ್ಜಾಯೋಗಿವೃಂದಿನಾಂ .
 ಜಲ್ಪಂತಿ ವಿವಿಧಾ ವಾಚೋ ಕಿಮರ್ಥಂ ಸುಖದುಃಖಯೋಃ .. 25..
 ಅಸ್ತಿ ಭಾತಿ ಪ್ರಿಯಂ ಸ್ಥಿರಮಸ್ಥಿರಂ ನಾಮ ರೂಪಕಂ .
 ಚತ್ವಾರ ಈಷಣಾ ತ್ಯಾಜ್ಯಾಃ ಸೋಽಹಮೇಕೋ ನಿರಂಜನಃ .. 26..
 ಮಾತೃಕಾಧ್ವನಿರೂಪಾ ಚ ವರ್ತತೇ ವಿಶ್ವಮಾಯಯಾ .
 ಜಾನೀಹಿ ತತ್ರ ತನ್ನಾದಂ ವ್ಯರ್ಥೋಽರ್ಥಃ ಪ್ರತಿಪದ್ಯತೇ .. 27..
 ಅಮನಸ್ತು ಸದಾ ದೇಹೋ ಯಥಾ ಗ್ರಾಮೋ ವಿನಾ ಜನಾತ್ .

ಬ್ರಹ್ಮಾದ್ಯೋಽಪಿ ನ ಕರ್ತೃವ್ಯಃ ಸ ಪಶುಶ್ಚಾತ್ಮಘಾತಕಃ .. 28..
 ಉತ್ತಮಾ ಚ ಲಯೇ ಲೀನಾ ಧ್ಯಾನಧಾರಣಮಧ್ಯಮಾಃ .
 ಅಧಮಾ ಪ್ರತಿಮಾಪೂಜಾ ಗೀತನ್ಮತ್ಯಂ ಧರ್ಮೋಧಮಃ .. 29..
 ಸ್ನಾನಂ ಮನೋ ಮಲತ್ಯಾಗಃ ಶೌಚಮಿಂದ್ರಿಯನಿಗ್ರಹಃ .
 ಅಭೇದದರ್ಶನಂ ಜ್ಞಾನಂ ಧ್ಯಾನಂ ನಿರ್ವಿಷಯಂ ಮನಃ .. 30..
 ಸ್ಥೂಲಪೇಶಿವತ್ ಪ್ರತ್ಯಕ್ಷಂ ಲಿಂಗಂ ವಂದ್ಯಂ ಯಥಾ ಸ್ತ್ರಿಯಃ .
 ಮನಸಾತ್ಮೈಕರೂಪೇಣ ಸ್ವಯಂ ಬ್ರಹ್ಮ ಸನಾತನಂ .. 31..
 ಶ್ರುತಿಸ್ತ್ಯತ್ಯರ್ಥಪೂರ್ಣಂ ಚ ಸಮಾಧೇಶ್ಚಿತ್ತಸೌರಭಂ .
 ಯಾವದ್ದೇಹಾಭಿಮಾನಂ ಚ ತಾವತ್ಯೋ ನಿಷ್ಠಲಾ ಕ್ರಿಯಾಃ .. 32..
 ಸಂಸಾರಕರ್ಮ ಆಸಕ್ತೋ ಬ್ರಹ್ಮಾಹಮಿತಿ ಮನ್ಯತೇ .
 ಕರ್ಮಬ್ರಹ್ಮೋಭಯಭ್ರಷ್ಟಸ್ತಂ ತ್ಯಜೇದಂತ್ಯಜಂ ಯಥಾ .. 33..
 ಸಮಾಧೇರ್ವಿಕ್ಷೇಪೋ ಯಸ್ಯ ನಾನಾಯುಕ್ತಿಪ್ರಕಾರಕಃ .
 ಯಾವದ್ದೇಹಲಯಂ ನೈತಾವಂತೋ ಮೋಹಕಾರಕಾಃ .. 34..
 ಏಕೋಸೌ ಯೋಗವಾಸೀ ಚ ದ್ವಯಂ ಗ್ರಾಮಸ್ತಥೈವ ಚ .
 ತೃತೀಯಂ ನಗರಂ ಚೈವ ಮನ್ಯೇ ಯದ್ವನವಾಸಿನಾಂ .. 35..
 ವೇದಶಾಸ್ತ್ರಪುರಾಣಾನಿ ನಾನಾಯುಕ್ತಿಂ ಚ ವಲ್ಲುನಾ .
 ವ್ಯವಸಯಾತ್ಮಿಕಾ ಬುದ್ಧಿರ್ನ ತು ಸಾಧನರೂಪಕಾ .. 36..
 ಆಲೋಡ್ಯ ಚತುರೋ ವೇದಾನ್ ಸರ್ವಶಾಸ್ತ್ರಾಣಿ ಸರ್ವದಾ .
 ಯೋ ವೈ ತತ್ತ್ವಂ ನ ಜಾನಾತಿ ದರ್ವೀಪಾಕರಸಂ ಯಥಾ .. 37..
 ಶಬ್ದಬ್ರಹ್ಮಣಿ ನಿಷ್ಣಾತೋ ಸ್ನಾಯಾತ್ಸ ಪರಮೇ ಯದಿ .
 ಶ್ರಮಸ್ತಸ್ಯ ಶ್ರಮಫಲಂ ಹ್ಯಧೇನುರಿವ ರಕ್ಷಕಃ .. 38..
 ಆಕಾಶದರ್ಪಣೇ ಯಸ್ಮಿನ್ಯಜ್ಜಗದ್ಭಾಸತೇಽಖಿಲಂ .
 ತತ್ಸರ್ವಂ ಬ್ರಹ್ಮರೂಪಂ ಚ ಮಾಯಾಮಯವಿಚೇಷ್ಟಿತಂ .. 39..
 ಯಾ ನಿಶಾ ಸರ್ವಭೂತಾನಾಂ ತಸ್ಯಾಂ ಜಾಗರ್ತಿ ಸಂಯಮೀ .
 ಯಸ್ಯಾಂ ಜಾಗರ್ತಿ ಭೂತಾನಿ ಸಾ ನಿಶಾ ಪಶ್ಯತೋ ಮುನೇಃ .. 40..
 ನಾಹಂ ದೇಹೋ ನ ಚ ಪ್ರಾಣೋ ನೇಂದ್ರಿಯಾಣಿ ತಥೈವ ಚ .
 ನ ಮನೋ ಹಂತ ಬುದ್ಧಿಶ್ಚ ನೈವ ಚಿತ್ತಮಹಂಕೃತಿಃ .. 41..
 ನಾಹಂ ಮನುಷ್ಯೋ ನ ಚ ದೇವ ಯಕ್ಷೋ ನ ಬ್ರಾಹ್ಮಣಃ ಕ್ಷತ್ರಿಯವೈಶ್ಯಶೂದ್ರಃ .
 ನ ಬ್ರಹ್ಮಚಾರೀ ನ ಗೃಹೀ ವನಸ್ಥೋ ಭಿಕ್ಷುರ್ನ ಚಾಹಂ ನಿಜಬೋಧರೂಪಃ .. 42..
 ಕಾರ್ಯಕಾರಣಚೇಷ್ಟಾ ಚ ತ್ರಿವಿಧಂ ಕಲ್ಪನಾಕೃತಂ .
 ಮನೋಹಂಕಾರಸಂಯುಕ್ತಂ ವ್ಯರ್ಥಂ ಚ ಶಬ್ದಮಾಲಿಕಾ .. 43..
 ಶಬ್ದೇ ಶಬ್ದಸ್ಯ ಜ್ಞಾನಾರ್ಥಂ ಯೋಗೀ ವದತಿ ನಿಸ್ಪೃಹಃ .

ಯಥಾ ವಾದ್ಯೇಷು ನಾದಶ್ಚ ಪಾರತಂತ್ರ್ಯೇಣ ವರ್ತತೇ .. 44..
ಯೋಗೀ ಚ ಸರ್ವಕಾರ್ಯಾಣಿ ವರ್ತತೇ ದೇಹಕರ್ಮಣಿ .
ಕೌಮಾರಂ ಕ್ರೀಡನಂ ಚೈವ ಸರ್ವಂ ಮಿಥೈವ ಕಾರಣಂ .. 45..
ಯದ್ಯಾವತ್ಪ್ರಿಯತೇ ಜಂತುಃ ಸ್ವಗೃಹೇ ರಾಜತೇ ಪುಮಾನ್ .
ಯೋ ಯೋ ಯಸ್ಯ ಯಥಾ ಭಾವಸ್ತತ್ತತೇಷಾಂ ಚ ಸೌಖ್ಯತಾ .. 46..
ತತ್ಕಾಮೋಪಚೇಷ್ಟಿತಂ ಸರ್ವಂ ವೃಥಾ ಭವತಿ ಆಯತೌ .
ನ ಚಾಸ್ಯ ಕ್ರಿಯಾ ಕಾಚಿನ್ನೇಹ ನಾನಾಸ್ತಿ ಕರ್ಹಿಚಿತ್ .. 47..
ಅಹಂ ಚೇಷ್ಟ ಇತೋ ದೇಹೇ ಸರ್ವಕರ್ಮಸು ಚೇಷ್ಟತೇ .
ಇತಿ ಜ್ಞಾನಂ ವಿಜಾನೀಯಾದ್ಯಜ್ಞಾನಂ ಸ್ಮರಣೇನ ಹಿ .. 48..
ತಡಾಗಃ ಪೂರ್ಣತೋ ಯೇನ ಯದ್ಧಾತುಂ ಬಲಂ ರಾಜತೇ .
ಕಿಂಚಿಚ್ಛಿದ್ರೇಣ ಆದ್ಯಂ ಚ ಮನಸಾತ್ಮೋದಕಕ್ರಿಯಾಃ .. 49..
ಬಂಧಂ ವಿಹಾಯ ಪೂರ್ಣಾನಿ ಕುರ್ವಂತು ಸ್ವಸ್ವಮಾನಸಂ .
ಯೇ ಹಿ ಯುಕ್ತಿಂ ಸದಾಭ್ಯಾಸಾತ್ಸ ವೈ ಜ್ಞಾನೋತ್ತಮೋತ್ತಮಃ .. 50..
ದೇಹಾದಿಸರ್ವಕರ್ಮಾಣಿ ಜ್ಞಾನಾಜ್ಞಾನೇಷು ಜ್ಞಾಯಸೇ .
ಸೋಽಹಂ ಚಿನ್ಮಾತ್ರರೂಪೇಣ ಜಾನೀಹಿ ಬ್ರಹ್ಮಲಕ್ಷಣಂ .. 51..
ಅಹಂ ಮೂರ್ಖಮಹಂ ಜ್ಞಾತಾ ಯೋ ಧರ್ಮಃ ಪ್ರತಿಪಾದ್ಯತೇ .
ಸೋಽಹಂ ಚಿನ್ಮಾತ್ರರೂಪೇಣ ಜಾನೀಹಿ ಬ್ರಹ್ಮಲಕ್ಷಣಂ .. 52..
ಭಿದ್ಯತೇ ಹೃದಯಗ್ರಂಥಿಶ್ಚಿದ್ಯಂತೇ ಸರ್ವಸಂಶಯಾಃ .
ಕ್ಷೀಯಂತೇ ಚಾಸ್ಯ ಕರ್ಮಾಣಿ ಯಸ್ಮಿನ್ ದೃಷ್ಟೇ ಪರಾವರೇ .. 53..
ಜಗದ್ವಿಲಕ್ಷಣಂ ಬ್ರಹ್ಮ ಬ್ರಹ್ಮಣೋಽನ್ಯನ್ನ ಕಿಂಚನ .
ಬ್ರಹ್ಮಣ್ಯಾಭಾತಿ ಚಿನ್ಮಿಥ್ಯಾ ಯಥಾ ಮರುಮರೀಚಿಕಾ .. 54..
ಜ್ಞಾನಾಮೃತೇನ ತೃಪ್ತಸ್ಯ ಕೃತಕೃತ್ಯಸ್ಯ ಯೋಗಿನಃ .
ನ ಚಾಸ್ತಿ ಕಿಂಚಿತ್ಕರ್ತವ್ಯಮಸ್ತಿ ಚೇನ್ನ ಸ ಸತ್ತ್ವವಿತ್ .. 55..
ನ ತ್ವಂ ವಿಪ್ರಾದಿಕೋ ವರ್ಣೋ ನಾಶ್ರಮೀ ನಾಕ್ಷಗೋಚರಃ .
ಅಸಂಗೋಽಸಿ ನಿರಾಕಾರೋ ವಿಶ್ವಸಾಕ್ಷೀ ಸುಖೀ ಭವ .. 56..
ದೇಹಾಭಿಮಾನಗಲಿತೇ ವಿದಿತೇ ಚ ಚಿದಾತ್ಮನಿ .
ಯತ್ರ ಯತ್ರ ಮನೋ ಯಾತಿ ತತ್ರ ತತ್ರ ಸಮಾಧಯಃ .. 57..
ಆತ್ಮೈಕಭಾವನಿಷ್ಠಸ್ಯ ಯಾ ಯಾ ಚೇಷ್ಟಾಸ್ತದರ್ಚನಂ .
ಯೋ ಯೋ ಜಲ್ಪಃ ಸ ಸಂಮಂತ್ರಸ್ತದ್ಧ್ಯಾನಂ ಚ ನಿರೀಕ್ಷಣಂ .. 58..
ನ ಸಂಕಲ್ಪವಿಕಲ್ಪಸ್ಯ ನ ಲೀನೋಪಾಧಿವಾಸನಾಃ .
ನಿಜಸ್ವರೂಪೇ ನಿರ್ಮಗ್ನಃ ಸ ಯೋಗೀ ಪರತತ್ತ್ವವಿತ್ .. 59..

ದೇಹಾದಿಸರ್ವೇಂದ್ರಿಯಾಣಿ ಸತ್ತಾಮಾತ್ರೇಣ ಚೇಷ್ಟತೇ .
 ಯಥಾ ದೀಪೇ ಪ್ರಪಂಚಸ್ಯ ಚುಂಬಕಂ ಲೋಹಮೇವ ಚ .. 60..
 ದೇಹದ್ವಯಂ ತಥಾ ನಾಮ ವರ್ಣಾಶ್ರಮಾ ಚ ವ್ಯರ್ಥತಾ .
 ಮಹೀಆಕಾಶಬ್ರಹ್ಮಾಹಮಲಮೇತತ್ಸಮಾಧಿನಾ .. 61..
 ಅವ್ಯಕ್ತಸ್ಯ ಕಥಂ ಧ್ಯಾನಂ ವ್ಯಾಪಕಸ್ಯ ವಿಸರ್ಜನಂ .
 ಅಮೂರ್ತಸ್ಯ ಕಥಂ ಪೂಜಾ ಸ್ವಯಂ ಬ್ರಹ್ಮ ಸನಾತನಂ .. 62..
 ಫಲಸ್ಯ ಕಾರಣಂ ಪುಷ್ಪಂ ಫಲೇ ಪುಷ್ಪಂ ವಿನಶ್ಯತಿ .
 ಜ್ಞಾನಸ್ಯ ಕಾರಣಂ ಕರ್ಮ ಜ್ಞಾನೇ ಕರ್ಮ ವಿನಶ್ಯತಿ .. 63..
 ಕಿಂ ಕರೋಮಿ ಕ್ವ ಗಚ್ಛಾಮಿ ಕಿಂ ಗೃಹ್ಣಾಮಿ ತ್ಯಜಾಮಿ ಕಿಂ .
 ಆತ್ಮನಾ ಪೂರಿತಂ ಸರ್ವ ಮಹಾಕಲ್ಪಾಂಬುನಾ ಯಥಾ .. 64..
 ಭೂತಾದಿವ್ಯಕ್ತಿರೂಪಂ ಚ ಅಚರಂ ಚರಮೇವ ಚ .
 ತದಿಂದ್ರಜಾಲವತ್ಪ್ರಶ್ಯೇದ್ಯಧಾಂಬುವೀಚಿವಜ್ಜಗತ್ .. 65..
 ಶಬ್ದಭಾಗದ್ವಯಂ ಕೃತ್ವಾ ವ್ಯರ್ಥೋ ಜ್ಞಾನಾರ್ಥಯೋಗಿನಂ .
 ಕದಾಚಿದ್ವಕ್ತುಂ ಜ್ಞಾನಾರ್ಥಂ ವ್ಯರ್ಥೋ ವಕ್ತುಂ ನ ಶಕ್ಯತೇ .. 66..
 ಗರ್ವಂ ನೋ ವಹತೇ ನ ನಿಂದಂತಿ ಪರಾನ್ನೋ ಭಾಷತೇ ನಿಷ್ಕುರಂ
 ಪ್ರೋಕ್ತಂ ಕೇನಚಿದಪ್ಪಿಯಂ ಚ ಹಸತೇ ಕ್ರೋಧಂ ಚ ನಾಲಂಬತೇ .
 ಶ್ರುತ್ವಾ ಕಾವ್ಯಮಲಕ್ಷಣಂ ಪರಕೃತಂ ಸಂತಿಷ್ಠತೇ ಮೂಕವ-
 ದ್ಗೋಷಾನ್ನಾದದತೇ ಸ್ವಯಂ ನ ಕುರುತೇ ಚೈತತ್ಸತಾಂ ಲಕ್ಷಣಂ .. 67..
 ಬೀಜಮಧ್ಯೇ ಯಥಾ ವೃಕ್ಷಂ ವೃಕ್ಷಮಧ್ಯೇ ಚ ಬೀಜತಾ .
 ವ್ಯಾಪ್ಯವ್ಯಾಪಕಸರ್ವಾತ್ಮಾ ಸ ಪೃಥಕ್ ನೈವ ದೃಶ್ಯತೇ .. 68..
 ಏಕಾತ್ಮಾ ಸರ್ವಭೂತೇಷು ಬಂಧಮೋಕ್ಷಃ ಕಥಂ ದ್ವಿಧಾ .
 ಜನ್ಮಸಂಸ್ಕಾರಯೋಗೇನ ಭಿನ್ನತ್ವಂ ವರ್ತತೇ ಸದಾ .. 69..
 ಪ್ರತಿಬಿಂಬಯಥೋಪಾಧಿಂ ದೀರ್ಘಾಂತಿಯರ್ಕ್ ಚ ವರ್ತುಲಂ .
 ತನ್ಮಾದ್ವಿಲಕ್ಷಣೋ ಜೀವಃ ಕಥಮೇಕಂ ಭವಿಷ್ಯತಿ .. 70..
 ಯಥಾ ಯೋನಿಸ್ತಥಾಚಾರಪೂರ್ವಕರ್ಮಾನುಸಾರತಃ .
 ತತ್ತಜ್ಞಾ ನಾಧಿಕಾರೇಣ ದ್ವಿವಿಧಾ ಬಂಧಮೋಕ್ಷಯೋಃ .. 71..
 ಯಥಾಯಮಲಮುತ್ಪತ್ತಿಂ ಪ್ರಾರಬ್ಧಂ ವಿವಿಧಾಕೃತಂ .
 ತಥೈವ ಸುಖದುಃಖಾನಿ ಕಥಂ ಭವತಿ ಏಕತಾ .. 72..
 ದ್ರವ್ಯಂ ನ ಭಕ್ಷಯೇತ್ಪಾಜ್ಞಃ ಸ್ವದ್ರವ್ಯಂ ನೈವ ಪೋಷಯೇತ್ .
 ಸಂತುಷ್ಟಃ ಸರ್ವದಾ ನಿತ್ಯಂ ಸ ನರೋ ಜ್ಞಾನವಾನ್ಭವೇತ್ .. 73..
 ಶರೀರಂ ನಶ್ವರಂ ಸರ್ವಂ ಸಂಬಂಧಃ ಕಿಂತು ಶಾಶ್ವತಃ .
 ವಯಸಾ ಸೂತ್ರಮಾರ್ಗೇಣ ಯಥಾ ಸ್ಥಾನೇಷು ಗಚ್ಛತಿ .. 74..

ಯಥಾ ಪರಗೃಹೇ ವಾಸೋ ಮಾರ್ಗಸ್ಥಂ ಕುರುತೇ ಸದಾ .

ತಥೈವ ಸುಖದುಃಖೇನ ನ ಸ್ಪೃಶೇತ್ ಜ್ಞಾನಿನೋ ನರಃ .. 75..

ನಟೇ ಚ ನಟನಾಟ್ಯಂ ಚ ನಾನಾಕ್ರೀಡಾ ಚ ರಂಜನಂ .

ಅಹಂ ಪ್ರತ್ಯಯಜಾನಾತಿ ತಥೈವ ಜ್ಞೋ ಸದಾ ನರಃ .. 76..

ಇತಿ ಜ್ಞಾನನಿರ್ಣಯಃ .

ಅಥ ಶ್ಲೋತಾ ಉವಾಚ .

ಇದಂ ಕಿಂ ದೃಶ್ಯತೇ ಕೇನ ಕಥಂ ಜಾತಂ ?

ತಂ ಹೋವಾಚ-

ಪ್ರಥಮ ಅನಾದಿವಸ್ತು ಚೈತನ್ಯ ಆತ್ಮಾ . ತಸ್ಯ ಸ್ಫುರಣಂ ಜಾತಂ ಸ ಇಮಮೇವಾತ್ಮಾನಂ
ದ್ವಿಧಾ ಪಾತಯೇತ್ತತಃ .

ಪತಿಶ್ಚ ಪತ್ನೀ ಚಾಭವತಾಮಿತಿ ಬೃಹದಾರಣ್ಯೇ .

ತತ್ತ್ವ ಮಸೀತಿ ಯಸ್ಮಿನ್ ತ್ರಿಪದಾನಿ ಭವಂತಿ . ತತ್ ತ್ವಂ ಅಸಿ . ಬ್ರಹ್ಮಾಹಮಸ್ಮೀತಿ

ಸಕಲಬ್ರಹ್ಮಾಂತಂ ನಿಶ್ಚಸಿತಂ . ಅಥ ತತ್ಸರ್ವಂ ತ್ವಮೇವ . ಇದಮಾಶ್ಚಯ್ಯಂ .

ತರ್ಹಿ ಚಿತ್ತ ಏಕಾಗ್ರಂ ಅತಿಸೂಕ್ಷ್ಮತರಂ ಕುರು . ಪರಮರ್ಥಮಿತ್ಯುಕ್ತಂ . ಆತ್ಮಾಽಯಂ
ಗುರುರಚಲಧರ್ಮವ್ಯಾಪಕತ್ವಾದಿತಿ . ಅಥ-

ಅಂಧಃ ಪಂಗುರಸಂಗೇ ಚ ಸಂಗಾತ್ಕರ್ಮ ಪ್ರತಿಷ್ಠಿತಂ .

ಯತ್ರ ಪಂಗುಸ್ವತಂತ್ರತ್ವಂ ತತ್ರಾಂಧೋ ನಿಃಫಲೋ ಭವೇತ್ .. 1..

ಅಂಧಾತೀತಂ ಭವೇತ್ಪಂಗುರಚಲಂ ಚ ಸನಾತನಂ .

ಸಬಾಹ್ಯಾಭ್ಯಂತರಂ ಭೂತಂ ಯಥಾಕಾಶಂ ಚ ದೃಶ್ಯತೇ .. 2..

ಕಿಂತು ಮಾಯಾ ಅಂಧಾ ಅವಿವೇಕಿತ್ವಾತ್ . ಉಭಯೋರೇಕೀಭೂತ್ವಾ ಮಿಥ್ಯಾ
ಜೀವೇಶ್ವರೌ ವ್ಯಾಜೀನಾಪಿ

ಬ್ರಹ್ಮಾಂಡಯೋಃ . ಸೃಷ್ಟಿನಿರ್ಮಿತಾಃ .

ತಸ್ಮಾನ್ಮಾಯಾಪರಿತ್ಯಾಗೇನ ಸ್ವಯಮೇವ ಚಿದಾಕಾಶೇ ಚ ವರ್ತತೇ .

ತತ್ರ ಪ್ರಮಾಣಂ ಶ್ರುತಿಃ . ಆಕಾಶ ಆತ್ಮಾ ಖಂ ಬ್ರಹ್ಮ .

ಅಥ ಜೀವೇಶ್ವರಯೋರ್ಲಕ್ಷಣಂ . ತತ್ರ ಪ್ರಮಾಣಂ ಶ್ರುತಿಃ . ದ್ವಾ ಸುಪರ್ಣಾ

ಸಯುಜಾ ಸಖಾಯಾ ಸಮಾನಂ ವೃಕ್ಷಂ ಪರಿಷಸ್ವಜಾತೇ . ತಯೋರನ್ಯಃ ಪಿಪ್ಪಲಂ

ಸ್ವಾದ್ವತ್ತ್ವನಶ್ನನ್ನೋ ಅಭಿಚಾಕಶೀತಿ . ಅಥ ವೇದೇತಿ . ಕಾರ್ಯೋಪಾದಿಚೈತನ್ಯಂ

ಜೀವಶಬ್ದವಾಚ್ಯಂ . ಕಾರಣೋಪಾದಿಚೈತನ್ಯಂ ಈಶ್ವರಶಬ್ದವಾಚ್ಯಂ .

ಕಾರ್ಯೋಪಾದಿರಯಂ ಜೀವಃ ಕಾರಣೋಪಾದಿರೀಶ್ವರಃ .

ಕಾರ್ಯಕಾರಣತಾಂ ಹಿತ್ವಾ ಪೂರ್ಣಬೋಧೋ ವಿಧೀಯತೇ .. 3..

ತತ್ರ ಕಾರ್ಯಂ ನಾಮ ಅಹಂಕಾರಾದಿಸೃಷ್ಟಿವ್ಯಾಪಾರಃ ಕಾರಣಂ ನಾಮ ಸಾಕ್ಷೀ

ಹ್ಯಂತಃಸ್ಫುರಣಂ . ಇತಿ ವೇದಾಂತೇ .

ಉಪದ್ರಷ್ಟಾನುಮಂತಾ ಚ ಭರ್ತಾ ಭೋಕ್ತಾ ಮಹೇಶ್ವರಃ .

ಪರಮಾತ್ಮೇತಿ ಚಾಪ್ಯುಕ್ತೋ ದೇಹೇಽಸ್ಮಿನ್ನುರುಷಃ ಪರಃ .. 4..

ಇತಿ ಈಶ್ವರಃ .

ಪುರುಷಃ ಪ್ರಕೃತಿಸ್ಥೋ ಹಿ ಭುಂಕ್ತೇ ಪ್ರಕೃತಿಜಾನ್ ಗುಣಾನ್ .

ಕಾರಣಂ ಗುಣಸಂಯೋಗೋಽಸ್ಯ ಸದಸದ್ಯೋನಿಜನಮ್ನು .. 1..

ಇತಿ ಜೀವಃ .

ಮುಖಾಭಾಸಕೋ ದರ್ಪಣೇ ದೃಶ್ಯಮಾನೋ

ಮುಖತ್ವಾಪ್ಯಥಕ್ ತೇ ನ ಹಿ ವಾಸ್ತಿ ವಸ್ತು ..

ಚಿದಾಭಾಸಕೋಽಧೀಶಜೀವೋಽಪಿ ತದ್ವತ್

ಸ ನಿತ್ಯೋಪಲಬ್ಧಿಸ್ವರೂಪೋಽಹಮಾತ್ಮಾ .. 1..

ಇತಿ ಹಸ್ತಾಮಲೇ . ಸಲಿಲ ಏಕೋ ಇಷ್ಟಾದ್ವೈತೋ ಭವತಿ . ಇತಿ ಬೃಹದಾರಣ್ಯೇ .

ತಥಾ

ಬಿಂಬಪ್ರತಿಬಿಂಬನ್ಯಾಯೇನ ಜೀವೇಶ್ವರೌ ಕಲ್ಪಿತೌ . ತಜ್ಜೀವಸ್ಯ ಮೋಕ್ಷಸಾಧನಮಾಹ

ಕರ್ಮಪರಂ ಅಹರಹಃ ಸಂಧ್ಯಾಮುಪಾಸಿತಾ ಯಾವಜ್ಜೀವಮಗ್ನಿಹೋತ್ರಂ

ಜುಹುಯಾತ್ .

ಜ್ಯೋತಿಷ್ಟೋಮೌ ಸ್ವರ್ಗಕಾಮೋ ಯಜೇತ್ . ಓಮಿತಿ ಬ್ರಹ್ಮ . ಓಮಿತೀದ ಓಂ

ಸರ್ವಂ .

ಓಮಿತ್ಯಗ್ನಿಹೋತ್ರಮನುಜಾನಾತಿ .

ಇತಿ ಕರ್ಮ .

ಅಥ ಜ್ಞಾನಪರಂ . ನ ಕರ್ಮಣಾ ನ ಪ್ರಜಯಾ ಧನೇನ ತ್ಯಾಗೇನೈಕೇ

ಅಮೃತತ್ವಮಾನಶುಃ

ಪ್ರಥಮಮಾಯಾಶಬಲಸೃಷ್ಟ್ಯಾದಿಪುತ್ರಕಲತ್ರದ್ರವ್ಯಾದ್ವಿಲಕ್ಷಣಃ . ದ್ವಿತೀಯಂ

ಸ್ಥೂಲಸೂಕ್ಷ್ಮಾದಿಶರೀರಸ್ಯ ವಿಲಕ್ಷಣಂ . ತೃತೀಯಂ ಕೇವಲಮೋಕ್ಷಸಂಕಲ್ಪಃ .

ಯಥಾ ಶುಕನಾಲಕಾನ್ಯಾಯೇನ ಮಿಥ್ಯಾರಜ್ಜುಸರ್ಪೇ ಭ್ರಮಮಾಣೇ ಸತಿ ತಸ್ಯ

ಮೋಕ್ಷಸಾಧನಮಾಹ . ತತ್ರ ಜೀವಸ್ವರೂಪಂ ಲಕ್ಷಣಂ ದೃಷ್ಟಿಸಂಬಂಧೇನ

ಸೂರ್ಯಪ್ರಭಯಾ ಪ್ರತಿಭಾತಿ ತದ್ವಾಸನಾ ಮಹಧೃದಿ ಗ್ರಂಥಿಃ .

ಇತಿ ಜೀವಲಕ್ಷಣಂ .

ಜೀವಸ್ಯ ಮೋಕ್ಷಕಾಮಾಯ ತ್ರಿವರ್ಗಂ ಚ ಪುರಾ ಕೃತಂ .

ಕರ್ಮ ಪಾತಂಜಲಿಂ ಸಾಂಖ್ಯಂ ತತ್ಸಮಾಸೇನ ಕಥ್ಯತೇ .. 1..

ಪಂಚಭೂತಾತ್ಮಿಕಾ ಪೂಜಾ ವಿಧಿರೇಷ ಸಮಾಶೃಣು .

ತ್ರಯಂ ಕರ್ಮ ಪೂಜಾಯೋಗ್ಯಂ ವಾ ಯೋ ಪಾತಂಜಲೇ ಸ್ಮೃತಃ .. 2..

ದ್ವಯಂ ದೇಹಾಭಿಮಾನೇನ ಏಕಂ ನಾಹಂ ಚ ಸಾಂಖ್ಯತಾ .

ಅಹಂ ನಾಹಂ ದ್ವಯಂ ಶಬ್ದಬಂಧಮೋಕ್ಷಂ ಚ ಕಾರಕಂ .. 3..

ತಥಾ ಚ ಶ್ರುತಿಃ . ಅಥಾತೋ ಧರ್ಮಜಿಜ್ಞಾಸಾ . ಅಥಾತೋ ಬ್ರಹ್ಮಜಿಜ್ಞಾಸಾ .

ಪೂರ್ವಪೂರ್ವಶ್ರುತಿಯುಕ್ತಾನುಭವಾಭಾಸಾನಾಮುತ್ತರೋತ್ತರಶ್ರುತಿಯುಕ್ತಾನುಭವಾಭಾಸಾ

ಸಾಮಾನ್ಯಶಾಸ್ತ್ರಂ ಸ್ಯಾನ್ಮೂಲನಂ ವಿಶೇಷೋ ಬಲವಾನ್ವವೇತ್ .

ಪರೇಣ ಪೂರ್ವಬಾಧೋ ವಾ ಪ್ರಾಯಶೋ ದೃಶ್ಯತಾಮಿಹ .. 4..

ಇತಿ ವೇದಾಂತೇ ಕರ್ಮಪರಂ . ಜ್ಞಾನಾದೇವ ತು ಕೈವಲ್ಯಮಿತ್ಯಾದಿಶ್ರುತೇಃ .

ನ ಹಿ ಜ್ಞಾನೇನ ಸದೃಶಂ ಪವಿತ್ರಮಿಹ ವಿದ್ಯತೇ .

ಜ್ಞಾನಾಗ್ನಿದಗ್ಧಕರ್ಮಾಣಿ .

ಉದರಾಃ ಸರ್ವ ಏವೈತೇ ಜ್ಞಾನೀ ತ್ವಾತ್ಮೈವ ಮೇ ಮತಂ .

ಇತಿ ಜ್ಞಾನಪರಂ .

ಅಥ ವೇದೋಕ್ತಕರ್ಮಯೋಗಃ .

ವರ್ಣಾಶ್ರಮಂ ಚ ಧರ್ಮಂ ಹ ವೇದಾದಿವಿಧಿಪೂರ್ವಕಂ .

ತಚ್ಚ ಸಾಧ್ಯಮಸಾಧ್ಯಂ ವಾ ಜನ್ಮಕರ್ಮಫಲಪ್ರದಂ .. 1..

ಜ್ಯೋತಿಷ್ವೋಮೇ ಭವೇತ್ಸರ್ಗಃ ಶ್ಲೋತಾ ಸ್ಯಾದಿತಿ ಕರ್ಮಣಿ .

ನಿಷೇಧವಿಧಿನಿಘ್ನಾನಿ ನ ಭವನ್ಮೋಕ್ಷಸಿದ್ಧಿದಂ .. 2..

ಜಪಾನುಷ್ಠಾನಯೋರ್ಧ್ವಾರಾ ದೇವತಾನುಗ್ರಹೋ ಭವೇತ್ .

ತತ್ಸಕಾಶಾನ್ವವೇತ್ ಸಿದ್ಧಿಶ್ಚೈತನ್ಮೋಪಾಧಿವರ್ಜಿತಾ .. 3..

ತತ್ರ ಭೂತಪೂಜಾ . ಪಾರ್ಥಿವಸ್ಥಾವರಾದಿತೀರ್ಥಯಾತ್ರಾ ಅಗ್ನಿಹೋತ್ರಜ್ವಾಲಾಮುಖೀಯಾಗ

ಆಪಃ ಗಂಗಾಯಾಃ ನೈಮಿಷಾರಣ್ಯಾದಿಜಲಪೂಜಾ . ತಥಾ ಚ-

ಸಂಹಿತಾ ಬ್ರಾಹ್ಮಣಾರಣ್ಯಂ ದ್ವಂದ್ವದೀಕ್ಷಾ ನಿಘಂಟಕಂ .

ಜ್ಯೋತಿಷಂ ಚ ನಿರುಕ್ತಂ ಚ ದಶಗ್ರಂಥಾನಿ ಸೂತ್ರಕಂ .. 4..

ಏಕಯಾ ಲಿಂಗಗ್ರಂಥ್ಯಾ ಚ ಬದ್ಧ್ಯತೇ ಸಕಲಂ ಜಗತ್ .

ದಶಗ್ರಂಥ್ಯಾ ಯದಾ ಬದ್ಧೋ ತಸ್ಯ ಮುಕ್ತಿಃ ಕಥಂ ಭವೇತ್ .. 5..

ಏವಂ ಪಠತಿ ವೇದಾನಾಂ ಹಂಕಾರಂ ಪಿಂಡಪೋಷಣಂ(?) .

ಏತೇಜ್ಞಾನಪರಂ ಜ್ಞಾತ್ವಾ ಸ ಮುಕ್ತೋ ನಾತ್ರ ಸಂಶಯಃ .. 6..

ಕಿಂತು-

ಸಂಹಿತಾ ಕಾರ್ಯಚ್ಛಂದಂ ಚ ದೃಶ್ಯಬ್ರಹ್ಮೇತಿ ಬ್ರಾಹ್ಮಣಂ .

ನಭಮಾರಣ್ಯಮಾಶ್ರಿತ್ಯ ಛಂದಂಬ್ರಹ್ಮಾಸ್ಮಿ ವಾಕ್ಯತಾ(?) .. 7..

ಮನ ಆದಿರೋಧನಂ ಶಿಕ್ಷಾ ನಿಘಂಟಂ ವೃತ್ತಿಧಾರಣಂ .

ವಿವೇಕಂ ಜ್ಯೋತಿಷಂ ಚೈವ ಮಮೇದಂ ಸೂರ್ಯಮುಚ್ಯತೇ .. 8..

ನಿರುಕ್ತಂ ಸಂಶಯಚ್ಛೇದ್ಯಂ ಸೂತ್ರಪಾಠಂ ಚ ಜ್ಞಾನಧೀಃ .

ಅನ್ನೋಪಾಧಿಶ್ಚ ವೇದಾದ್ಯಾ ಯಸ್ತಂ ವೇದ ಸ ವೇದವಿತ್ .. 9..

ಅಸ್ಯಾರ್ಥಃ . ಸಂಹಿತಾ ನಾಮ ಸ್ವಹಿತಂ . ಕಾರ್ಯಕಾರಣಾತೀತಂ ನ ತು ಕರ್ಮಚೋದನಾ .

ಬ್ರಾಹ್ಮಣಂ ನಾಮ ಸರ್ವಸ್ವಂ ಬ್ರಹ್ಮೈವ ನ ತು ಯಾಗಾದಿ . ಆರಣ್ಯಂ ನಾಮ ನಭಲಕ್ಷ್ಯಂ ನ

ತು ಆರಣ್ಯರೋದನಂ . ಛಂದೋ ನಾಮ ಬ್ರಹ್ಮಾಸ್ತೀತಿ ಸ್ಮರಣಂ ನ ತು ಪಿಶಾಚವಚ್ಛಲನಂ .

ಶಿಕ್ಷಾ ನಾಮ ಶಾಸನಂ ಮನ ಆದಿಧಾರಣಾ ನ ತು ಪಾಠಃ ನಿಘಂಟಂ ನಾಮ

ಕಾರಿನ್ಯಂ ವೃತ್ತಿಸಾವಧನತಾ ನ ತು ದೇಶಾಂತರಂ . ಜ್ಯೋತಿಷಂ ನಾಮ ವಿವೇಕತ ನ ತು ಗಣಕಾದಿವ್ಯಾಪಾರಃ . ಸೂತ್ರಂ ನಾಮ ಅಭೇದಾನುಸಂಧಾನಂ ನ ತು ಕರ್ಮಪ್ರೇರಣಾ .

ನಿರುಕ್ತಂ ನಾಮ ಸಂಶಯಚ್ಛೇದ್ಯಂ ನ ತು ವೇದಾರ್ಥಪ್ರೌಢಿಃ . ಸೂತ್ರಪಾಠಂ ನಾಮ ಜ್ಞಾನದೃಷ್ಟಿಃ . ನ ತು ವ್ಯಾಕರಣಬಲಂ .

ಏತಜ್ಞಾನಂ ಪರಂ ಜ್ಞಾನಮನ್ಯತ್ಸಂಸಾರಪೋಷಣಂ .

ಇತಿ ವೇದೋಕ್ತಕರ್ಮಯೋಗಃ . ಪ್ರಮಾಣಂ ವೇದಾಕ್ಷರಾಣಾಂ ಸಾಯುಜ್ಯಂ ಸರೂಪತಾಂ

ಸಲೋಕತಾಮಶ್ರುತ ಇತಿ ಶ್ರುತೇಃ ..

ಅಥ ಪಾತಂಜಲಹರಯೋಗಃ .

ಅಥ ಪಾತಂಜಲಯೋಗಂ ಕಥಯತ್ಯಂಗಾನಿ ವೈ ಕ್ರಮಾತ್ .

ದೇಹಸಾಧ್ಯಂ ಭವೇನ್ನೋಕ್ಷಂ ತಜ್ಞಾನಂ ಸಾಧನಂ ಶೃಣು .. 1..

ತತ್ರ ಹಂಸೋಪನಿಷದಿ- ಗುದಮವಷ್ಟಭ್ಯಾಧಾರಾದ್ವಾಯುಮುತ್ಥಾಪ್ಯ ಸ್ವಾಧಿಷ್ಠಾನಂ

ತ್ರಿಪ್ರದಕ್ಷಿಣೇಕೃತ್ಯ ಮಣಿಪೂರಕಂ ಗತ್ವಾ ಅನಾಹತಮತಿಕ್ರಮ್ಯ ವಿಶುದ್ಧೇ

ಪ್ರಾಣಾನ್ನಿರುದ್ಧ್ಯ ಆಜ್ಞಾಮನು ಬ್ರಹ್ಮರಂಧ್ರಂ ಧ್ಯಾಯೇತ್ . ತತ್ರ ನಾದಮನುಭವತಿ

ಚಿಣಿತಿ ಪ್ರಥಮಃ 1 ಚಿಣಿಚಿಣಿ 2 ಘಂಟಾ 3 ಶಂಖ 4 ತಂತ್ರೀ 5 ತಾಲ 6 ವೇಣು 7

ಭೇರಿ 8 ಮೃದಂಗ 9 ಮೇಘ 10 ನವಮಂ ತ್ಯಾಜ್ಯಂ ದಶಮಮಭ್ಯಸೇತ್ .

ತಸ್ಮಾನ್ನಮೋ

ವಿಲೀನಂ ಭವತಿ . ಯಸ್ಯ ಮನಸಿ ವಿಷ್ಣುನಾ ಮನಸೋಽಂತರಾಯಂ ಮನೋ ನ ವೇದ

ಯಸ್ಯ

ಮನಃ ಶರೀರಂ ಯೋ ಮನೋಂತರೋ ಯಮಯತಿ .

ಚಕ್ರಂ ಸಪ್ತ ತ್ರಿಕೂಟಂ ಚ ಶ್ರೀಹರಂ ಗೋಹರಂ ತಥಾ .

ಭೂವೋರ್ಗುಂಘಾ ಬ್ರಹ್ಮರಂಧ್ರಂ ಸೂಲೋ ಯಾನಂ ಜಲಂಧರಂ .. 1..

ಟಾಲೀ ಲೋಲೀ ತಥಾ ಧೋತೀ ಲಂಬಿಕಾಶೋಧನಂ ಕ್ರಮಾತ್ .

ಖೇಚರೀ ಭೂಚರೀ ಚೈವ ಮಹಾಕಾಷ್ಠಾ ತಥೈವ ಚ .. 2..

ಉದ್ಗಾನಂ ಲೋಪನಂ ಚೈವ ಗಾರನಂ ಚಾವಕಾಶಕಂ .

ಇಡಾಪಿಂಗಲಯೋರ್ನಾಮಾನ್ಯಷ್ಟಾವಿಂಶತ್ಯನುಕ್ರಮಾತ್ .. 3..

ಪ್ರಣವಂ ವ್ಯಾಹರನ್ ಜಾಪ್ಯಂ ಸೋಽಹಂ ಯಾಮಂ ಮತಾಂತರೇ .

ಅಸ್ಯ ಕರ್ತಾ ಭವೇಜ್ಜೀವೋ ದೇಹಭಾಜನಸಮ್ಮತಂ .

ಸಾಧನೇನ ಭವೇತ್ಸಿದ್ಧಿರಹಂ ವೃದ್ಧೋಽಭಿಜಾಯತೇ .. 4..

ಅಣಿಮಾದಿ ಭವೇತ್ತೇಷಾಂ ಭೂತಂ ಭವಿಷ್ಯಂ ವರ್ತಮಾನಂ .

ವಾಚಾಂ ಸಿದ್ಧಿರ್ಮೃತಂ ಮೋಕ್ಷಂ ದೇಹಸಂಗೇನ ಮಾನಿತಾ .. 5..

ಯಥಾ ಪ್ರೇತೇ ಕ್ಷಮಾ ಲಿಂಗಂ ತತ್ಸಕಾಶಾಚ್ಚ ಸೌಖ್ಯತಾ .

ತಥಾ ದೇಹಸಮೀರೇಣ ಅಹಂ ಮಮೇತಿ ಮಾನಿತಾ .. 6..

ಬ್ರಹ್ಮರಂದ್ರೇ ಗತೇ ಪ್ರಾಣೇ ಹ್ಯಹಂ ಮೋಕ್ಷೋಽಪಿ ಜಾಯತೇ .

ಯಥಾ ದದ್ವಗೃಹಸ್ವಾಮೀ ಪಲಾಯನ್ ಸೌಖ್ಯಮಾನಿತಾ .. 7..

ಪುನರಹಂಕೃತೋ ವಾಸೋ ವಾಸನಾ ಜನ್ಮದಾಯಿನೀ .

ತಥಾ ದೇಹಗತೋ ಮೋಕ್ಷೋ ಬುದ್ಧಿರರ್ಭಕಸಂಮತಾ .. 8..

ತತ್ರ ಗೀತಾ-

ವಾಸಾಂಸಿ ಜೀರ್ಣಾನಿ ಯಥಾ ವಿಹಾಯ

ನವಾನಿ ಗೃಹ್ಣಾತಿ ನರೋ ಪರಾಣಿ .

ತಥಾ ಶರೀರಾಣಿ ವಿಹಾಯ ಜೀರ್ಣಾ-

ನ್ಯನ್ಯಾನಿ ಸಂಯಾತಿ ನವಾನಿ ದೇಹೀ .. 9..

ದ್ರಷ್ಟಾ ದೃಶ್ಯಂ ಯದಾ ವರ್ತೇ ದೇಹೇ ಸಂಗೇನ ಮೋಕ್ಷಕಃ (?) .

ಆತ್ಮಾ ದೇಹೀ ಕಥಂ ಕೃತ್ವಾ ಸರ್ವವ್ಯಾಪಿವಿಲಕ್ಷಣಃ .. 10..

ತನ್ಮಾದುನ್ಮೀಲದ್ಯೋಗೀ ಚ ವಿಕಲಃ ಕೌಲಶಿಕ್ಷಯಾ .

ಸಮಾಭ್ಯುತ್ಥಾನಮನ್ಯಾನಿ ದೇಹಸಂಗೇನ ವ್ಯರ್ಥತಾ .. 11..

ಆತ್ಮಾ ಪ್ರಜ್ಞಾನಮಾನಂದನಿತ್ಯಶುದ್ಧನಿರಾಮಯಃ .

ವಿಚರೇಜ್ಜಾ ಪ್ತಿಮಾತ್ರೇಣ ದೇಹಾತೀತಂ ಚ ಸರ್ವದಾ .. 12..

ಯಾವದ್ದೇಹಾಭಿಮಾನಂ ಚ ಯಾವತ್ಸಿದ್ಧಿಃ ಪ್ರವರ್ತತೇ .

ತಾವಜ್ಜನ್ಯಾನದಾನಂ ಚ ಭವೇತ್ಸರ್ಮಾನುಸಾರತಃ .. 13..

ತತ್ರ ನಿಷೇಧಾರ್ಥಶ್ರುತಿಃ-

ನ ಕರ್ಮಣಾ ನ ಪ್ರಜಯಾ ಧನೇನ

ತ್ಯಾಗೇನೈಕೇ ಅಮೃತತ್ವಮಾನಶುಃ .

ಪರೇಣ ನಾಕಂ ನಿಹಿತಂ ಗುಹಾಯಾಂ

ವಿಭ್ರಾಜತೇ ಯದ್ಯತಯೋ ವಿಶಂತಿ ..

ವೇದಾಂತವಿಜ್ಞಾನಸುನಿಶ್ಚಿತಾರ್ಥಾಃ ಸಂನ್ಯಾಸಯೋಗಾದ್ಯತಯಃ ಶುದ್ಧಸತ್ತ್ವಾಃ ಇತಿ

ಶ್ರುತೇಃ . ಆಬ್ರಹ್ಮಭುವನಾಲ್ಲೋಕಾತ್ ಇತಿ ಗೀತಾಸು .

ಇಷ್ಟಾದರ್ಶನದೃಶ್ಯಾನಾಂ ವಿರಾಮೋ ಯತ್ರ ವಾ ಭವೇತ್ .

ತಸ್ಮಾದ್ವಿಲಕ್ಷಣಂ ಹ್ಯಾತ್ಮಾ ಹ್ಯಪರೋಕ್ಷೇ ಭವೇತ್ಸ್ವಯಂ .. 1..

ಯಾವನ್ನ ಜ್ಞಾಯತೇ ಆತ್ಮಾ ಕರ್ತೃಲಾಭಲವಂ ಮುನಿಃ .

ತಾವತ್ಸರ್ವಂ ಭವೇದ್ವ್ಯರ್ಥಂ ಯಥಾ ವಂಧ್ಯಾ ವಿಭೂಷಿತಾ .. 2..

ಇತಿ ಕರ್ಮಪರಃ . ಪರಂತು ಅನರ್ಥಕಾರೀ ದೇಹನಾಶಕಾರೀ . ತಸ್ಮಾಜ್ಜ್ಞಾನಾಯ

ಸಾಧಯೇತ್ .

ತತ್ರ ಚಕ್ರಂ ಆಧಾರಂ ನಾಮ ದೇಹಂ .. 1 .. ಸ್ವಾಧಿಷ್ಠಾನಂ ಸಾತ್ತಿ ಕಮಹಂಕಾರಃ

.. 2 .. ಮಣಿಪುರಂ ಬುದ್ಧಿಃ .. 3..

ಅನಾಹತಂ ಸದಾಚಾರಃ .. 4 .. ವಿಶುದ್ಧಂ ಗುಹಭಕ್ತಿಃ .. 5 .. ಆಜ್ಞಾಚಕ್ರೇ ಜ್ಞಾನೇ

ಸಾವಧಾನತಾ .. 6 .. ಸಹಸ್ರದಲಂ ತುರ್ಯಾ .. 7 .. ತ್ರಿಕೂಟಂ ಗುಣರಹಿತಂ .. 8 ..

ಶ್ರೀಹರಂ ಮಾಯಾರಹಿತಂ .. 9..

ಗೋಹರಮವಿದ್ಯಾತಿರಸ್ಕಾರಃ .. 10 .. ಭುವೋರ್ಗುಂಫಾ ಕಾಮನಾಶೂನ್ಯಂ .. 11

.. ಬ್ರಹ್ಮರಂಧ್ರಂ ಮನೋಲಯಃ .. 12 .. ಸೂಲಬಂಧಮಿಂದ್ರಿಯನಿಗ್ರಹಃ ..

13 .. ಯಾನಂ ವಿಷಯನಿರಾಸಃ .. 14 .. ಜಾಲಂಧರಂ ಸ್ವಪರರಹಿತಂ .. 15

.. ಟಾಲೀ ಪದಾರ್ಥವಾರ್ತಾಶೂನ್ಯಂ .. 16 .. ಲೋಲೀ ಯುಕ್ತಾಹಾರಃ .. 17 .. ಧೋತೀ

ಸರ್ವಜಲೇಽಪ್ಯೈಕ್ಯಂ .. 18 .. ಲಂಬಿಕಾ ಸ್ತುತಿನಿಂದಾರಹಿತಂ .. 19 .. ಖೇಚರೀ

ಅವಕಾಶೇ ದೃಷ್ಟಿಃ .. 20 .. ಭೂಚರೀ ಯುಗ್ಮಮಾತ್ರಮವಲೋಕನಂ .. 21 ..

ಮಹಾಕಾಷ್ಠಾ ಸರ್ವಂ ಬ್ರಹ್ಮೇತಿ ನಿಶ್ಚಯಃ .. 22 .. ಉದ್ಗಾನಮನಿಕೇತಂ .. 23 ..

ಲೋಪನಂ ಕಾರ್ಯತೀತಂ .. 24 .. ಗಾಠನಂ ದೇಹದುಃಖಸಹನಂ .. 25 ..

ಅವಕಾಶಮು

ದೇಹಾತೀತಂ .. 26 .. ಇಡಾಪಿಂಗಲಯೋರ್ನಾಮು .. 27 .. 28 .. ಪ್ರಪಂಚಬುದ್ಧಿರಹಿತಂ

..

ಏವಂತು ಸಾಧಯೇತ್ಪ್ರಾಜ್ಞೋ ನ ತು ದೇಹವಿಡಂಬನಂ .

ದೇಹಾದ್ವಿಲಕ್ಷಣಂ ಆತ್ಮಾ ವೃಥಾ ಭ್ರಮಂತಿ ಮಾನವಾಃ ..

ಇತಿ ಪಾತಂಜಲಹರಯೋಗಃ ..

ಅಥ ಸಾಂಖ್ಯರಾಜಯೋಗಃ .

ವಿನಾ ಸಾಂಖ್ಯೇನ ಪ್ರತ್ಯಕ್ಷಂ ನ ಭವೇದಾತ್ಮಯೋಗಿನಾಂ(?) .

ದೇಹಃ ಕಂಚುಕವತ್ಪಾಜ್ಯಃ ಸ್ವಸ್ವಂ ಖಮಿವ ರಾಜತೇ .. 1..
 ಯಂ ಶೈವಾಃ ಸಮುಪಾಸತೇ ಶಿವ ಇತಿ ಬ್ರಹ್ಮೇತಿ ವೇದಾಂತಿನೋ
 ಬೌದ್ಧಾ ಬುದ್ಧ ಇತಿ ಪ್ರಮಾಣಪಟವಃ ಕರ್ತೇತಿ ನೈಯಾಯಿಕಾಃ .
 ಅರ್ಹನ್ನಿತ್ಯಥ ಜೈನಶಾಸನರತಾಃ ಕರ್ಮೇತಿ ಮೀಮಾಂಸಕಾಃ
 ಸರ್ವೇ ಘೂರ್ಣಿಪರಾಃ ಪ್ರಪಂಚವಿಕಲಾಃ ಸಾಂಖ್ಯಾತ್ವರಂ ನಾನ್ಯಥಾ .. 2..
 ಸಾಂಖ್ಯಂ ಯೋಗಂ ಸಮಭ್ಯಸ್ಯೇತ್ ಪುರುಷಂ ಪಂಚವಿಂಶತಿಃ .
 ಇತಿ ಶ್ರುತಿವೇದವಾಕ್ಯಂ ವೇದಾಂತೈಃ ಸದ್ಭಿರುಚ್ಯತೇ .. 3..
 ಆಕಾಶಪೂರಕಂ ಸಾಂಖ್ಯಂ ಯೋಗಃ ಸಮೀರಪೂರಕಃ .
 ದೇಹಾದ್ವಿಲಕ್ಷಣಂ ಆತ್ಮಾ ತಸ್ಮಾತ್ಸಾಂಖ್ಯಂ ಸಮಭ್ಯಸೇತ್ .. 4..
 ಪ್ರಲಯಃ ಸರ್ವತದ್ವಾಚಾಮಾತ್ಮನೋ ವ್ಯತಿರೇಕತಾ(?) .
 ಸ ಸಾಂಖ್ಯಯೋಗಸಂಜ್ಞಾ ಚ ಇತರಂ ಭ್ರಾಮಿಕಂ ಮತಂ .. 5..
 ಸರ್ವಾದ್ವಿಲಕ್ಷಣೋ ಹ್ಯಾತ್ಮಾ ಏಕಮನೇಕರೂಪಿಣಂ .
 ಏಕಮೇವಾದ್ವಿತೀಯಂ ಬ್ರಹ್ಮ ಅಲಂ ತತಃ ಪರಂ ಭವೇತ್ (?) .. 6 ..
 ಇತಿ ಸಾಂಖ್ಯಯೋಗಃ .
 ಅಥ ದೇಹಲಕ್ಷಣಂ-
 ಭೋಗರೋಗಂ ತಥಾ ಮಲಂ ನಿಧನಂ ಕ್ಷೇತ್ರಗಾಮಿತಾ .
 ಪ್ರಾರಬ್ಧಮನುವರ್ತಂತೇ ಯಥಾ ತದ್ವೈ ವಿನಿಶ್ಚಿತಂ .. 1..
 ಪಂಚತನ್ಮಾತ್ರಭೂತಾನಿ ಪ್ರತ್ಯಕ್ಷಮಖಿಲಂ ಜಗತ್ .
 ಪ್ರಕೃತಿಗುಣಕರ್ಮಾಣಿ ವರ್ತಂತೇ ಚಿತ್ರಕಾಶತಃ .. 2..
 ಮನೋತ್ಥಾಯ ಯದಾ ದೇಹೇ ತತ್ಕರ್ಮ ಜೀವಸಂಜ್ಞಕಂ .
 ದೇಹೇನ ಮನಮುತ್ಥಾಯ ತತ್ಕರ್ಮ ದೇಹಸಂಜ್ಞಿತಂ(?) .. 3..
 ಭಕ್ತ್ಯಭಕ್ತಕಭಾವಂ ಚ ಭೂತಂ ಭೂತೇಷು ಯುಜ್ಯತೇ .
 ತದರ್ಥಂ ಶೃಣು ಮೇ ವತ್ಸ ಪಂಚಭೂತಾನ್ಯನುಕ್ರಮಾತ್ .. 4..
 ಆಪಃ ಪೃಥಿವೀ ಭಕ್ತ್ಯಂ ಚ ವಾಯುರಗ್ನಿಶ್ಚ ಭಕ್ತಕಃ .
 ತತ್ರಾಕಾಶಮಾವಪನಂ ಸತ್ತಾ ಚಿನ್ಮಾತ್ರಸಂಜ್ಞಿತಾ .. 5..
 ಕ್ಷುತ್ಪಿಪಾಸಾವಿಸರ್ಗಂ ಚ ದೇಹೇ ಕರ್ಮಾಣಿ ಕೇವಲಂ .
 ಅನ್ಯತ್ಕಾರ್ಯಾಣಿ ಕರ್ಮಾಣಿ ವೇದಸಂಜ್ಞಾ ವಿಧೀಯತೇ .. 6..
 ಧೈರ್ಯಂ ಸಮರಸಶ್ಚೈವ ಸರ್ವಭಕ್ತಸ್ಯ ನಿಘ್ನ ಹಃ .
 ಅಖಂಡಪಂಚಭೂತಾನಿ ಲಕ್ಷಣೈರ್ದೇಹ ಉಚ್ಯತೇ .. 7..
 ತತ್ರಾಹಮಂತಃಕರಣಂ ಭೋಕ್ತಾ ಭೋಕ್ತಾ ನಾಮ ಸಾಕ್ಷಿತ್ವಂ ಇಂದ್ರಿಯಾಣಾಂ
 ಭೋಗಸಾಧನತಾ

ನಾಮ ರಸಪರೀಕ್ಷಾ ಪಂಚಭೂತಾನಾಂ ಭೋಗ್ಯಂ ನಾಮ ಸ್ಥೂಲಕೃಶಾದಿದ್ರವ್ಯಗುಣಾಃ

ಯಥಾ ಭವಂತಿ ತಥಾ . ತತ್ರ ಪ್ರಮಾಣಂ ಶ್ರುತಿಃ- ತಾಭ್ಯಃ ಪುರುಷಮಾನಯತ್ನಾ
ಅಬ್ರುವನ್ಪುರುಷಂ ಸ್ತುತೇತಿ ಪುರುಷೋ ವಾ ವಸು ಕೃತಂ ಯಥಾಯತನಂ
ಪ್ರವಿಶಾಮಿ

ಕ್ಷುತ್ಪಿಪಾಸೇ ಭವತೇತಿ ಶ್ರುತೇಃ ಮಾತಾಬಾಲಕನ್ಯಾಯೇನ ತತ್ರ ಗೀತಾಸು
ಇದಂ ಶರೀರಂ ಕೌಂತೇಯ ಕ್ಷೇತ್ರಮಿತ್ಯಭಿಧೀಯತೇ .

ಏತದ್ಯೋ ವೇತ್ತಿ ತಮ ಪ್ರಾಹುಃ ಕ್ಷೇತ್ರಜ್ಞ ಇತಿ ತದ್ವಿದಃ .. ೮..

ಇತಿ ಸಾಂಖ್ಯಪರಿಭಾಷಾ (1)..

(1) ಸಾಂಖ್ಯಪರಿಭಾಷಾಗ್ರಂಥಸ್ಯ ಏಕಮೇವಾದರ್ಶಪುಸ್ತಕಂ ಪ್ರಾಪ್ತಮಪಿ ಚ
ಗ್ರಂಥಕೃತಾ ಗ್ರಂಥಪ್ರಾರಂಭೇ-

ವಿಭಕ್ತಿಮತ್ರ ಯೋ ಪಶ್ಯೇತ್ತಸ್ಯ ಜ್ಞಾನಂ ಚ ದೂರತಃ .

ಗುರುಯುಕ್ತ್ಯಾ ಪ್ರಸಾದೇನ ಗ್ರಂಥಗರ್ಭಾವಲೋಕನಂ ..

ಇತಿ ಪ್ರತಿಜ್ಞಾತತ್ವಾದಸ್ಯ ಮುದ್ರಣೇ ಕಾರಿತೇ ಬಹುಷು ಸ್ಥಲೇಷು ಅಗತ್ಯಾಶುದ್ಧಿರಸ್ತಿ
ಕಿಂತು ಗ್ರಂಥಾರ್ಥರಕ್ಷಾರ್ಥಂ ನ ತನ್ನಿರಾಸೇಽಸ್ಮಾಭಿದೃಷ್ಟಿಪಾತಃ ಕೃತಃ .

ಗ್ರಂಥೋಽಪಿ ಖಂಡಿತ ಇವಾಭಾತಿ .

Encoded and proofread by Dhaval Patel drdhaval2785 at gmail.com

—
sAMkhyaparibhAShA

pdf was typeset on March 24, 2024

—

Please send corrections to sanskrit@cheerful.com

